

Nixtieqni spirtu

John Caruana

*ħ*a nħuff'natura mqita

Meta x-xemx tinsatar
u s-sema jitħajjeb
bi šhab irmiedi,
sewdieni,
saff wara saff
bħall-ġganti fil-ħrejje
mikula kuržità,

Meta r-ragħad ikarwat,
leħnu żorr
idamdam,
jinkorla f'qerda dejjiema,

Meta s-sajjetti jcaqqu,
j itkagħwgu ganċ,
u l-beraq teptiepi
idawlu
iwerwru sat-trufijiet,

Meta x-xita tiġma',
imbagħad tinzel
imghaddba
bla rażan,
issabbat, issawwat
bħal tifel bla lġiem,

Meta l-ilma jaqbeż igelgel,
ifawwar minn xquq is-sejjieħ
u jlebbet għafrit
lejn il-wied....

Nixtieqni spirtu
ħa nħuf u nserrep il-mogħdijiet,
nisseqqer l-irdumijiet
u nitferragħ mill-ġwiebi.
Hallini mbagħad illebbet fis-swieqi
inżiġġ l-għadajjar
u ntarraġ l-għelieqi....

U meta l-buraxka tehda
nitfarfar minn frighet is-siġar.

21.04.2016